



MELLIEHA

MINUTI

KUNSILL LOKALI TAL-MELLIEHA

IS-SEBA' KUNSILL

SEDUTA NRU. 80

8 ta' Awwissu 2017

Minuti tas-seduta Nru. 80 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Numru 126, Triq il-Miħna l-Ġdida, Mellieħa, nhar t-8 ta' Awwissu 2017 fis-7.00pm.

PREŻENTI

Il-Kunsillieri kollha.

Is-Segretarju Eżekuttiv C. Debono rregistra l-minuti, filwaqt li s-seduta giet trasmessa direttament bl-internet.

TALBA

It-talba ntqalet mis-Sindku J. Buttigieg.

1.0. Minuti

- 1.1. Il-minuti tas-seduta Nru. 79 tad-19 ta' Lulju 2017, ġew approvati u ffirmati mingħajr emendi. Kien hemm qbil li l-minuti kif approvati għandhom jiġu ppubblikati fis-sit elettroniku <http://lc.gov.mt/Page.aspx?catid=25&pid=227>

2.0. Materji Mqajma mill-Minuti

2.1.1. Thejjijiet għall-Jum il-Kunsill u l-Iljeli Melleħin 2017 (A/5/3/1/Vol XVI)(A/5/3/5/Vol V)

- 2.1.2. Is-Sindku rrefera għall-minuta 9.1. tas-seduta ta' qabel u qal li jixtieq juri l-apprezzament tiegħu għas-sehem tal-Kunsilliera A. Brincat Stellini u l-Viċi Sindku D. Vella għall-kordinazzjoni taż-żewġ attivitajiet imsemmija, li tmexxew b'mod tajjeb, minkejja li kellhom ftit żmien biex ihejju għalihom. Is-Sur J. Buttigieg ikkummenta wkoll li s-servizz ta' *park-and-ride* li ngħata fl-Iljeli Melleħin serva tajjeb biex elimina l-inkonvenjenzi li setgħu ġew ikkawżati bl-ghelug tat-toroq ewlenin li affettwa wkoll is-servizz tal-karozzi tal-linja.
- 2.1.3. Il-Kunsilliera A. Brincat Stellini stqarret li tixtieq turi l-apprezzament tagħha għall-appoġġ li kellha mis-Segretarjat tal-Kunsill, kif ukoll mill-haddiema tad-District Operations Ltd. Hija rringrazzjat ukoll lis-Sindku għall-kordinazzjoni tal-arranġamenti tat-traffiku, li mxew tajjeb hafna.
- 2.1.4. Il-Kunsillier E. Bartolo aċcenna għall-preżenza ta' vann li ddaħhal f'Misraħ iż-Żjara tal-Papa Ġwanni Pawlu II. Huwa appella sabiex ikun hemm konsistenza f'dan ir-rigward, billi ma jithallewx jidhlu vetturi f'dan il-post. Is-Sindku wieġeb li seta nstablu post ieħor 'il barra mill-istess misraħ, jew f'Misraħ il-Parroċċa, peress li t-tip ta' prodott li kien qiegħed ibiġh kien jirrikjedi l-użu ta' vann.

- 2.1.5. Il-Kunsilliera A. Brincat Stellini resqet rendikont dettaljat tad-dhul u l-ispejjeż li kien hemm fir-rigward taż-żewġ avveniment, li t-totali tagħhom kien kif ġej:

	Nefqa	Dhul	Nefqa Netta
Jum il-Kunsill	€5,516	€ 0	€5,516
Iljieli Mellehin	€21,249	€5,750	€15,499

- 2.1.6. Is-Sinjura Brincat Stellini appellat sabiex tintbagħat nota ta' ringrazzjament lill-operatur ta' Square Bar, li ġentilment offra xarbiert lill-partecipanti u lill-haddiema tal-Kunsill waqt l-attivitajiet li kienu għaddejnin f' Misraħ il-Parroċċa tul it-tliet ijiem tal-Iljieli Mellehin.

- 2.1.7. Il-Kunsill innota t-tagħrif mogħti, kif ukoll laqa' il-proposta mressqa fil-minuta 2.1.5.

2.2.1. Servizz ta' Ġbir ta' Skart Domestiku (K/6/2/Vol V)

- 2.2.2. Is-Sindku rrefera għall-minuta 13.1. tas-seduta preċedenti dwar il-kwalità tas-servizz mogħti mill-kuntrattur konċernat. Huwa qal li dan qed ikollu jirrikorri għas-*sub-contracting*, peress li għandu xufier nieqes mit-tlieta li suppost hemm.

- 2.2.3. Il-Kunsill innota t-tagħrif mogħti.

2.3.1. Kompetizzjoni tas-snooker organizzata mill-Kunsill (S/4/2/Vol III)

- 2.3.2. Il-Kunsillier H. Fenech irrefera għall-minuta 13.1. tas-seduta ta' qabel u għarraf li wara l-finali tal-kompetizzjoni tas-snooker li saret fl-20 ta' Lulju 2017 fiċ-Ċentru Laburista tal-Mellieħa, ir-riżultati kienu kif ġej:

Rebbieħ Individwali	Robert Mangion
Tieni Post Individwali	Neil Chetcuti

Rebbieħa Koppji	Robert Mangion / Christian Buttigieg
Tieni Post Koppji	Natalino Debono / Edward Deguara

- 2.3.3. Il-Kunsill innota t-tagħrif mogħti.

3.0. Tqeghid ta'Karti

- *Purchase Request Form* – 04/08/17;
- Skeda ta' Xiri permess tal-*Petty Cash* – 07/07/17 – 31/07/17;
- Skeda ta' Pagamenti – 18/07/17 – 04/08/17;
- Skeda ta' Korrispondenza li waslet;
- Skeda ta' Korrispondenza li ntbagħtet;
- Abbozz tal-*Bye-Laws* dwar Tisjir fil-Beraħ – Abbozz approvat mill-Ministru – 17/07/17

4.0. Korrispondenza

4.1.1. Proposti dwar l-Immaniġġjar tal-Iskart (K/6/2/Vol V)

- 4.1.2. Saret referenza għal ċirkulari datata 31 ta' Lulju 2017, mibgħuta mill-Assoċjazzjoni tal-Kunsilli Lokali, fejn ġie mghoddi dokument bi proposti dwar il-ġbir u l-immaniġġjar tal-

iskart fil-lokalitajiet. Il-Kunsilli Lokali ntalbu sabiex sal-25 ta' Awwissu 2017 jgħaddu l-kummenti u proposti oħra li jista' għandhom biex id-dokument aħhari jittressaq lil Gvern.

- 4.1.3. Il-punti segwenti tqajmu għad-diskussjoni:
- (a) Htieġa li fejn ikun hemm kumplessi residenzjali jkun hemm *shoots*, jew kmamar fejn jinżamm l-iskart sakemm jingabar;
 - (b) Infurzar ta' ġbir tal-iskart minn stabbilimenti kummerċjali;
 - (c) Ġbir ta' skart minn postijiet ta' rikreazzjoni – eż iż-żoni tal-*boathouses* u l-*camping areas*;
 - (d) Kemm-il darba l-ġbir tal-iskart ikun inqas frekwenti, għandu jkun hemm servizz ta' emerġenza biex l-iskart ma jdumx diversi granet fit-triq; u
 - (e) Jekk isiru l-hubs proposti fil-*policy paper*, dawn iridu jkunu mgħassa għaliex jispiċċaw isiru miżblit.
- 4.1.4. Dwar il-punt (d), il-Kunsill kien tal-fehma li meta wiehed iqis il-klima ta' Malta, il-ġbir tal-iskart m'għandux ikun anqas frekwenti minn kif inhu attwalment. Ġie osservat li l-Kunsill kien kostrett li jipprovdi s-servizz tal-ġbir tal-borża s-sewda anke fil-Ħdud, fiż-żoni fejn jeżistu residenzi ta' vilegġjatura, għaliex kien qed jirriżulta li dawn iż-żoni, fejn ikun hemm residenti ġejjin minn barra il-lokalità, il-borża s-sewda tinhareg is-Sibt, jew il-Ħadd filgħaxija.
- 4.1.5. Il-Kunsillier J. Azzopardi ppropona li taht kuntratt ġdid għandhom jinholqu żewġ żoni bi frekwenzi tal-ġbir differenti biex jilqgħu għall-esiġenzi msemmija fil-minuta 4.1.4., aktar 'il fuq.
- 4.1.6. Il-Kunsill qabel li l-proposti mressqa għandhom jiġu mgħoddija lill-Assoċjazzjoni.

4.2.1. Proposti dwar l-Imwejjed u Sigġijiet quddiem Bars u Ristoranti (T/4/10/Vol II)

- 4.2.2. Saret referenza għal ċirkulari datata 27 ta' Lulju 2017, mibgħuta mill-Assoċjazzjoni tal-Kunsilli Lokali, fejn gie mgħoddi dokument bi proposti dwar is-sugġett t'hawn fuq. L-Assoċjazzjoni talbet lill-Kunsill Lokali jgħaddulha l-proposti li jista' għandhom sal-25 ta' Awwissu 2017.
- 4.2.3. Inġibdet l-attenzjoni li eżerċizzju simili kien sar mill-Awtorità tal-Ippjanar, meta l-Kunsill kien għadda l-proposti segwenti:
- (a) Il-Kunsilli Lokali li fil-konfini tagħhom jintalbu dawn il-konċessjonijiet għandhom jiġu kkonsultati fuq kwalunkwe deċiżjoni li tkun ser tittiehed u dan billi l-Kunsill Lokali konċernat ikollu membru fuq il-bord li jitratta l-applikazzjoni. B'dan il-mod jiġi żgurat li l-Kunsill Lokali jkun partecipi fid-deċiżjoni li tittiehed għaliex jinsab f'pożizzjoni aħjar biex jevalwa l-konsegwenzi li jistgħu jikkawżaw tali permessi. Il-Kunsill għandu wkoll jirċievi persentaġġ mir-rati mħallsa lill-Awtorità Maltija tat-Turizmu u lid-Dipartiment tal-Artijiet;
 - (b) Il-permess jingħata għal perjodu ta' sena, li jibqa' jiġġedded kull sena sakemm ma jkun hemm xi raġuni valida li dan jiġi rtirat;
 - (c) Jiġi żgurat li l-konfini laterali ta' tali konċessjonijiet ma jaqbx l-wisgħa tal-faċċata tal-istabbiliment li lilu tingħata l-konċessjoni;
 - (d) Għandu jiġi żgurat li l-bankini u passaġġi pedonali jithallew kompletament ħielsa minn kull ostaklu għal użu pubbliku;
 - (e) Kwalunkwe struttura li ssir biex tilqa' għall-elementi naturali għandha tkun konformi mar-regoli tal-Awtorità` għas-Saħħa u s-Sigurta`, iżda bl-ebda mod ma għandhom jiġu permessi strutturi permanenti, jiġifieri fissi. Għandha tinżamm uniformita` bejn

stabbiliment u ieħor, fit-tip ta' strutturi li jsiru, f'każ li dawn ikunu fl-istess area. L-aspett estetiku għandu jingħata l-importanza meħtieġa;

- (f) Għandu jiġi żgurat li ma jingħata l-ebda permess għal tisjir fl-area ta' konċessjoni, iżda jiġu kunsidrati biss *waiter stations* u *display units* mobbli;
 - (g) Fejn bl-ghoti ta' konċessjoni jkun se jintilef xi parkeġġ, l-Awtorità tal-Ippjanar għandha titlob hlas bhala kumpens, simili għal dak tal-*Community Parking Scheme* u tal-*Planning Gain*, fil-każ ta' proġetti kbar;
 - (h) F'każ li t-talbiet ikunu jinvolvu *playing fields*, għonna pubbliċi, skalli eċċ, l-għamara li titqiegħed m'għandhiex ittellef l-użu ta' l-istess faċilitajiet;
 - (i) Meta t-talba tkun tinvolvi art fuq in-naħa opposta tal-istabbiliment bi triq pubblika fin-nofs, għandu jingħieb il-kunsens tal-Kunsill Lokali, flimkien ma' dak ta' Transport Malta;
 - (j) Billi l-parti l-kbira ta' dawn il-permessi jinvolvu pjazzez, fejn jiżvolgħu attivitajiet popolari ta' ċerta portata (eż festi reliġjużi), huwa importanti li l-areas allokati jiġu modifikati mill-Kunsill flimkien mal-Pulizija, skont il-ħtieġa li ma jxekklu l-istess attivitajiet; u
 - (k) Ma għandu jiġi permess l-ebda reklamar fl-area tal-konċessjoni għajr *menu board* bil-prezzijiet tas-servizzi mogħtija mill-istabbiliment.
- 4.2.4. Il-Kunsill qabel li l-punti kollha mressqa għandhom jingħiebu għall-attenzjoni tal-Assoċjazzjoni.

4.3.1. Sewqan perikoluż fi Triq in-Naħal (T/3/2/Vol XV)

- 4.3.2. Saret referenza għal imejl datata 2 ta' Awwissu 2017, mibgħut minn Ms Marica Cutajar fejn appellat sabiex isiru *speed humps* fi Triq in-Naħal, bejn Triq l-Għoljiet u Tarag il-Baquniera, wara kollizzjoni li grāt fl-istess jum. Ġie rrapportat li waħda mill-vetturi halliet marka tal-brejkijiet ta' 9.5 metri fuq it-triq.
- 4.3.3. Il-Kunsill kien tal-fehma li din it-talba tiġi kkunsidrata mill-ġdid, kemm-il darba jiġi stabbilit eżatt il-post propost u jkun hemm il-kunsens tar-residenti.

4.4.1. Ipparkjar fi Triq Snajjin (T/3/2/Vol XV)

- 4.4.2. Saret referenza għal imejl datata 2 ta' Awwissu 2017, mibgħut mis-Sur David Fenech fejn talab lill-Kunsill jikkunsidra mill-ġdid li jintroduċi *parking bays* fi Triq Snajjin qrib il-kantuniera ma' Triq il-Hasira, fejn m'hemm ebda garaxxijiet fuq iż-żewġ naħat tat-triq.
- 4.4.3. Fid-dawl tal-fatt li l-hajt tal-qatgħa mhux mibnija ġie ritirat 'l ġewwa għal mal-linja tal-bini, il-Kunsill qabel li jiġi konċess l-ispazju mitlub.

4.5.1. Sewqan perikoluż fi Triq Ta' Taht l-Irdum (T/3/2/Vol XV)

- 4.5.2. Saret referenza għal imejl datata 29 ta' Lulju 2017, mibgħut mis-Sur Terry Flatt fejn talab lill-Kunsill jintroduċi tliet settijiet ta' *speed humps* fit-triq imsemmija minħabba li:
- It-triq hija dejqa;
 - Tinkoraġġixxi sewqan b'veloċità qawwija;
 - Isir ipparkjar fuq naħa waħda tat-triq;
 - Bankina teżisti fuq naħa waħda tat-triq; u
 - Teżisti kurva fit-triq li ma thallixx tara t-traffiku li jkun ġej.
- 4.5.3. Il-Kunsill kien tal-fehema li konsistentement mal-*policy* dwar dawn il-miżuri, għandu jingħieb il-kunsens tar-residenti l-oħra tat-triq sabiex it-talba tkun tista' tkompli tiġi kkunsidrata.

4.6.1. Partecipazzjoni fil-Queen's Baton

(A/5/3/Vol XV)

4.6.2. Saret referenza għal imejl datata 24 ta' Lulju 2017 mibgħut mill-Kumitat Olimpiku Malti, fejn stieden lill-Kunsill sabiex jiehu sehem fl-attività msemmija, li ser tinvolvi diversi lokalitajiet fil-21, 22 u 23 ta' Settembru 2017. Il-KOM stieden lill-Kunsill jiehu sehem flimkien ma' xi għaqda sportiva bbażata fil-lokalità. Il-Kunsill għe mgħarraf ukoll li ser issir laqgħa preparatorja fil-21 ta' Awwissu 2017 fil-kwartieri tal-KOM.

4.6.3. Il-Kunsill qabel li għandu jiehu sehem u għaldaqstant il-Kunsillier H. Fenech għe nkarigat sabiex jattendi.

4.7.1. Revizjoni ta' bye-laws dwar ikkampjar u policy dwar tisjir fil-berah (B/5/Vol IV)

4.7.2. Saret referenza għal imejl datata 17 ta' Lulju 2017 mibgħut mill-Uffiċċju tad-Direttur Ġenerali għall-Gvern Lokali, li miegħu għe mgħoddi l-abbozz tal-*bye-laws* imsemmija skont kif rivedut mill-Ministru responsabbli mill-Gvern Lokali. Għe spjegat li t-tibdil li sar kien fit-test, li bl-ebda mod ma' affettwa s-sustanza. Dan fil-fatt kien jinvolvi:

- Klawnsola li tgħid li l-*bye-laws* iħassru, jirrevokaw u jissosstitwixxu KLBL 37/2/2009;
- Fil-*bye-law* 3.1 u 4.4 tneħħew il-kliem "gazebo, jew caravan";
- Fil-*bye-law* 4.5 tneħħew il-ħlasijiet kollha stabbiti u minflok ždiedet l-Iskeda Nru. 6 bl-istess ħlasijiet li ffissa l-Kunsill biex saret aktar sempliċi li wiehed jinterpretaha;

4.7.3. Il-Kunsill approva t-tibdil li sar u talab li l-abbozz għandu jiġi mgħoddi lura lill-Uffiċċju tad-Direttur Ġenerali – Gvern Lokali - għall-pubblikazzjoni tal-*bye-laws* fil-Gazzetta tal-Gvern.

4.8.1. Latrina pubblika fil-Marfa

(L/3/Vol III)

4.8.2. Saret referenza għal ittra datata 12 ta' Lulju 2017 mibgħuta mill-operatur tar-Riviera Resort Hotel fil-Marfa, fejn ilmentaw li hafna mill-passiġġieri li jkunu ġejjin minn Kemmuna qed jużaw il-faċilitajiet tal-lukanda għaliex ma teżistix latrina pubblika f'dan il-post.

4.8.3. Is-Sindku għarraf li saru rappreżentazzjonijiet mal-Awtorità tat-Turizmu dwar din il-materja.

4.9.1. Faċilità ta' Wi-Fi pubbliku

(I/1/3/Vol V)

4.9.2. Sar aċċenn għal imejl datat 12 ta' Lulju 2017 mibgħut minn Ozone Ltd, fejn ipproponew li jintroduċu hames postijiet fil-lokalità fejn il-pubbliku jkun jista jaċċessa l-internet mingħajr ħlas. Is-servizz ikun jinkludi *branded login* tal-Kunsill, kif ukoll lista ta' negozji li jixtiequ jabbonaw għar-riklamar bi ħlas. Il-Kunsill ikun mistenni jipprovdi l-elettriku għat-tagħmir meħtieġ, filwaqt li s-siti ndikati huma s-segwenti:

- Qrib il-*ground* ta' Pennellu;
- Il-parti ta' fuq ta' Ġorġ Borg Olivier;
- Il-Bajja tal-Ghadira;
- *Playing Field* ta' Triq l-Erwieħ; u
- Bajja tal-Armier / l-Armier iż-Żgħir.

4.9.3. Is-Segretarju għied l-attenzjoni li mhux fil-postijiet kollha ndikati jeżisti arloġġ tal-elettriku f'isem il-Kunsill, jew f'isem xi entità pubblika.

4.9.4. Il-Kunsill kien tal-fehma li għandu jaċċetta l-offerta li saritlu minn Ozone Ltd, billi din tinvolvi titjib fis-servizzi ta' informazzjoni li wiehed isib fil-lokalità. Fid-dawl tat-tagħrif mogħti fil-minuta 4.9.3., kien hemm qbil li l-postijiet minn fejn jingħata s-servizz għandhom ikunu:

- Misraħ iż-Żjara tal-Papa Ġwanni Pawlu II (Hdejn is-Santwarju);;
- Il-Ġnien tas-Salib;
- Il-Belveder tas-Sur f' Misraħ il-Parroċċa

- Ġnien iż-Żerniq fil-Manikata;
- Ġnien Hidmet il-Volontarjat;
- Ġnien il-Kenn Soċjali; u
- Bajja tal-Għadira (Parti ta' Fuq – Għadira *Caravan Site*).

4.9.5. Il-Kunsill innota li l-Kunsill ma jistax jipprovdi elettriku f' dawn il-postijiet:

- Ground Ta' Pennellu;
- Triq Ġorġ Borg Olivier (faċċata tal-HSBC Bank); and
- Bajja tal-Armier.

4.10.1. Resilient Community Project (C/3/2/Vol II)

4.10.2. Saret referenza għal imejl datat 19 ta' Lulju 2017, mibgħut minn SOS Malta fejn appellaw lill-Kunsill jieħu sehem f'dan il-proġett, li essenzjalment jinvolvu koperazzjoni mal-komunità kummerċjali li jwassal għal żvilupp sostenibbli fil-lokalità. Dan huwa ffinanzjat mill-Community Chest Fund. Il-Kunsill tal-Mellieha gie ndikat lill-SOS Malta peress li f' Settembru 2011, l-istess Kunsill kien ikkummissjona studju msejjaħ “*Sustainable Development Plan for the Locality – Mellieħa*”. Kemm-il darba l-Kunsill jaċċetta li jieħu sehem, ikun mitlub jiffirma *memorandum of understanding*.

4.10.3. Il-Kunsill qabel li għandu jieħu sehem.

4.11.1. Kampanja “Let’s Do It Malta” (T/4/6/Vol III)

4.11.2. Il-Viċi Sindku D. Vella rrefera għall-appelli li saru fuq il-*media* soċjali, sabiex entitajiet u individwi jieħdu sehem f'din il-kampanja billi jikkontribwixxu għat-tindif ta' postijiet differenti.

4.11.3. Il-Kunsill qabel li għandu jipprovdi *skips*, kif sar fi snin oħra f' inizjattivi meħuda permezz tal-istess kampanja. Il-Kunsillier J. Azzopardi ntab sabiex jikkordina l-arranġamenti meħtieġa.

4.12.1. Proġett “Solidarity in Times of Crises” (P/10/1/Vol IV)

4.12.2. Il-Kunsilliera A. Brincat Stellini rreferiet għal imejl datat 2 ta' Lulju 2017 fejn saret stedina mill-Municipalità ta' Uri f' Sardinja sabiex il-Kunsill tal-Mellieha jissieheb fil-proġett imsemmi, illi attwalment qed tithejja l-applikazzjoni għall-finanzjament tiegħu.

4.12.3. Il-Kunsill approva l-proposta.

4.13.1. SAIL Project (P/10/1/Vol IV)

4.13.2. Il-Kunsilliera A. Brincat Stellini rreferiet għal stedina li saret mill-Comune di Fiumicino fl-Italja, permezz ta' imejl datat 8 ta' Awwissu 2017. L-istedina tinvolvi parteċipazzjoni fis-Sail Project li saret talba sabiex jiġi ffinanzjat permezz tal-programm tal-Unjoni Ewropea, Europe for Citizens, liema talba ma kienitx ġiet milqugħa. Minkejja dan ser issir applikazzjoni oħra li s-sejha għaliha tagħlaq fl-1 ta' Settembru 2017.

4.13.3. Il-Kunsill kien tal-fehma li mhux possibbli jieħu sehem f'dan il-proġett minhabba li huwa mpenjat fuq proġetti oħra.

5.1. Akkwist ta' Servizzi u Materjal

5.2. Ġiet imressqa *Purchase Request Form* datata 4 ta' Awwissu 2017.

5.3. Il-Kunsillier P. Cutajar għarraf li huwa kien qiegħed jastjeni mid-diskussjoni u sehem fid-deċiżjoni dwar l-*items* 44 u 45 fl-iskeda, skont kif mitlub fl-Artiklu 19 tal-Att XV tal-1993.

5.4. Kien hemm qbil dwar il-ħruġ tal-*purchase orders* li fadal jinħarġu mill-*items* elenkati fl-imsemmija skeda.

6.1. Hlasijiet marbuta ma' akkwist ta' Servizzi u Materjal

- 6.2. Giet ipprezentata skeda ta' pagamenti li tkopri bejn l-1 u t-18 ta' Lulju u l-4 ta' Awwissu 2017.
- 6.3. Tressqet wkoll Skeda ta' Infieq li sar permezz tal-*Petty Cash*, bejn is-7 ta' Lulju u l-4 ta' Awwissu 2017.
- 6.4. Il-Kunsillier P. Cutajar għarraf rega' iddikjara li huwa kien qiegħed jastjeni mid-diskussjoni u sehem fid-deċiżjoni dwar il-pagament 138-07-17 fl-iskeda, skont kif provdut fl-Artiklu 19 tal-Att XV tal-1993.
- 6.5. Il-Kunsill approva l-pagamenti kollha inklużi fiż-żewġ skedi. Kien hemm qbil li l-iskeda tal-Pagamenti għandha tiġi ppubblikata permezz tas-sit elettroniku <http://lc.gov.mt/Page.aspx?catid=25&pid=227>

7.1. Mozzjoni mressqa mill-Kunsilliera A. Brincat Stellini, illi tghid:

"Billi l-kuntratt li jipprovi għat-Tindif ta' Toroq Urbani, intemm it-terminu tiegħu;

Billi saret sejha għall-offerti (MLC 2/2017) skont ir-Regolamenti tal-Kunsilli Lokali (Offerti) (A.L. 255 tal-2009), u r-Regolamenti dwar il-Kuntratti Pubbliċi (A.L. 177 tal-2005), liema offeriti ġew evalwati mill-Kumitat ta' Evalwazzjoni, skont ma' jidher fil-minuti tal-laqgħat tiegħu tal-10 u l-24 ta' Lulju 2017, kif ukoll fir-rapport finali tiegħu mressqa fis-Seduta 80 tat-8 ta' Awwissu 2017; u

Billi l-Kunsill invota somma fl-Estimi għas-sena 2017, biżżejjed biex tkopri dan is-servizz taht il-vot 3051;

Il-Kunsill jirriżolvi li għandu jiġi iffirmit kuntratt mas-Sur Antoine Fenech illi jipprovi għas-servizz imsemmi, għal perjodu ta' erba' snin, b'effett mill-1 ta' Settembru 2017, skont il-prezzijiet mogħtija fid-dokument tal-offerta." (T/4/5/Vol IV)

- 7.2. Il-Kunsill approva r-rapport tal-Kumitat ta' Evalwazzjoni u l-mozzjoni għaddiet unanimament wara li giet issekondata mill-Kunsillier E. Bartolo.

8.1. Thejjijiet għall-Festi ta' San Ġużepp fil-Manikata u tal-Vitorja fil-Mellieħa (F/2/1/VolII)(F/2/Vol VI)

- 8.2. Is-Sindku aċċenna għal-laqgħa li saret fis-7 ta' Awwissu 2017, mal-Pulizija tad-Distrett li għaliha attendew l-Arċipriet tal-Mellieħa, il-Kappillan tal-Manikata u rappreżentanti mill-għaqdiet li huma nvoluti fiż-żewġ festi. Is-Sur J. Buttigieg spjega li apparti l-punti li jiġu diskussi minn sena għal' oħra, din is-sena sar aċċenn li Transport Malta qed tinsisti li ma jitnizzlux passigġieri fi Triq Lewis Wettinger u f'Dawret il-Mellieħa, minhabba l-perikli li dawn joffru. Issemma wkoll il-fatt li Triq Lewis Wettinger attwalment għandha l-karreġġjata fid-direzzjoni ta' San Pawl il-Baħar li hija magħluqa minhabba xogħlijiet li għaddejjin fiha tal-Enemalta.
- 8.3. Is-Sur J. Buttigieg għarraf li in vista ta' dan, għadhom għaddejjin kuntatti li jinvolvu l-Enemalta, Transport Malta, Malta Public Transport.
- 8.4. Il-Kunsill innota l-azzjoni li qed tittieħed.

9.1. PA 3337/13 - Sanzjonar ta' titjib li sar fi Sqaq Harruba fil-Manikata (D/3/1/Vol V)

- 9.2. Il-Kunsill ġie mgharraf li b'deċiżjoni mogħti mit-Tribunal Ta' Revizjoni tal-Ambjent u l-Ippjanar fl-20 ta' Lulju 2017, l-istess Tribunal iddikjara li l-appell li sar mill-permess PA 3337/13 mhux ammissibbli u għalhekk mhux ser jieħu konjizzjoni ulterjuri tiegħu. Dan billi t-talba ta' l-appell ma saritx skont il-liġi.
- 9.3. Il-Kunsill innota d-dokument u talab li jiġi mghoddi lill-konsulent legali konċernat sabiex tingħata nterpretazzjoni shiha tiegħu.

10.1. Thejijiet għall-Milied Melliehi

(A/5/3/7)

- 10.2. Il-Kunsilliera A. Brincat Stellini pproponiet li Milied Melliehi jsehh fuq erbat ijiem fit-23, 24, 27, u 28 ta' Diċembru 2017. Il-ftuħ tiegħu jsir fil-knisja parrokkjali tal-Manikata, filwaqt li f'lejlet il-Milied il-programm jiżvolgi f'Misrah il-Parroċċa fil-Mellieha, bil-kant ta' għanjiet tal-Milied u l-purċissjoni bil-Bambin. Il-programm ikompli fis-27 u t-28 ta' Diċembru bi spettaklu fuq il-palk f'Misrah iż-Żjara tal-Papa Ġwanni Pawlu II.
- 10.3. Hija rreferiet ukoll għaċ-Ċirkulari 5/2017, li permezz tagħha l-Kunsill gie allokat €6,000 bhala għajjnuna finanzjarja biex jiġi organizzat l-*Mellieha International Music Festival 2017*, fit-2, 3 u 4 ta' Ġunju 2017, li kellu jithassar minhabba l-Elezzjoni Generali li sehhet f'dawk il-granet. Fid-dawl ta' dan, il-Kunsilliera Brincat Stellini pproponiet li ssir talba lill-bord konċernat fi hdan id-Dipartiment għall-Gvern Lokali sabiex is-somma allokata għall-Mellieha Music Festival tiġi allokata mill-ġdid fuq Milied Melliehi.
- 10.4. Il-Kunsill approva l-proposti mressqa fil-minuti 10.2 u 10.3.

11.1. Inizjattiva- Malta Community Chest Fund

(F/4)

- 11.2. Saret referenza għaċ-Ċirkulari 46/2017 tas-27 ta' Lulju 2017 dwar inizjattivi li qed tipproponi l-Assoċjazzjoni tal-Kunsill sabiex tgħin lill-Community Chest Fund. Permezz tal-istess ċirkulari, il-Kunsillieri u mpjegati tal-Kunsilli ġew imħajra jikkontribwixxu €2.33 fix-xahar mill-*allowance*/paga tagħhom. Dan jammonta għal €13.98 kull sitt xhur li l-Kunsill jgħaddihom lill-AKL fl-aħhar ta' Novembru, u f'isimhom u l-preżenza tagħhom tingħata donazzjoni lill-MCCF fl-Istrina.
- 11.3. Fl-istess ċirkulari thabbar ukoll li l-AKL qed tiddiskuti l-possibiltà li l-Kunsilli Lokali jkunu mhegga jorganizzaw attivita' wahda qrib l-Istrina u l-iktar tliet Kunsilli Lokali li johorġu b'idejat innovattivi li jsarrfu f'iktar gbir ta' fondi, jiġu rikonoxxuti f'serata apposta li ssir fil-Palazz tal-President.
- 11.4. Kien hemm qbil li kull minn jixtieq jikkontribwixxi għandu jikkuntattja lis-Segretarjat tal-Kunsill sabiex isiru l-arrangamenti mehtiega.

12.1. Kollizzjonijiet fi Triq il-Vitorja ma' Triq il-Mithna l-Qadima

(T/3/2/Vol XIV)

- 12.2. Is-Sindku għarraf li huwa gie avvicinat minn resident li joqgħod fil-post indikat, illi tenna l-periklu li huwa evidenti bil-kollizzjonijiet li qed ikun hemm. Is-Sur J. Buttigieg qal li dan qed jiġri minhabba li xi sewwieqa fi Triq il-Vitorja qed jibqgħu herġin għal Triq il-Mithna l-Qadima, minkejja li hemm sinjali u tabelli STOP.
- 12.3. Giet diskussa l-possibiltà li jsiru *speed humps* fi Triq il-Vitorja, fuq iż-żewġ naħat ta' Triq il-Mithna l-Qadima. Kien hemm qbil li qabel jittiehed dan il-pass, għandu jinkiseb il-kunsens tar-residenti f'dik il-parti ta' Triq il-Vitorja wara li tiġi studjata mill-ġdid is-sistema tal-*one-ways* fit-toroq tal-madwar. Hekk kif jittfassal pjan shih, għandhom jsiru rappreżentazzjonijiet ma' Transport Malta għall-approvazzjoni finali.

13.1. Skip fi Triq l-Armier

(D/3/1/Vol V)

- 13.2. Il-Kunsillier J. Azzopardi aċċenna li l-iskip illi tinsab fi Triq l-Armier, bejn Triq Ta' Msid u Triq il-Marfa, għalkemm hija utli, qed tagħti dehera kerha lill-post, partikularment meta tkun waslet biex titbattal. Huwa għaldaqstant ippropona li ssir pjattaforma tal-konkos u jinbena ċint baxx madwarha sabiex ma jkunx hemm tixrid ta' skart.
- 13.3. Il-Kunsill qabel mal-proposta sakemm iċ-ċint jinbena minn ġebel rustiku.

14.1. Periklu fi Ġnien il-Qighan

(P/2/1)

- 14.2. Il-Kunsillier J. Gauci ppropona li ssir xatba li tinfetaħ u tingħalaq bil-molla sabiex it-fal ma johorġux jiġru minn Ġnien il-Qighan direttament għal Triq Qasam Barrani.

14.3. Il-Kunsill laqa' il-proposta, iżda ddecieda minflok li jkun hemm żewġ *railings* fissi kontra xulxin sabiex minn jghaddi bejniethom ikollu jōhroġ bil-mod. Dawn għandhom ikunu jinqalghu biex jiddahhlu vetturi fil-ġnien.

15.1. Proġett “Small Markets at the Heart of the European Economy” (P/10/25)

15.2. Is-Sindku aċċenna għat-tieni konferenza tal-proġett imsemmi hawn fuq, li seħhet f'Vecpielbalga fil-Latvja, bejn is-26 u l-31 ta' Lulju 2017. Din trattat it-tema “*Impacts of Migration on Neighbouring Markets in Small Communities within the European Union.*”. Is-Sur J. Buttigieg qal li huwa ppreżenta paper ippreparata mill-ekonomista Dr G. Cordina, filwaqt li s-Sinjura D. Fenech tat preżentazzjoni dwar il-lokalità. Is-Sinjorina Amy Zammit ipprezentat *paper* oħra dwar l-istess tema.

15.3. Il-Kunsilliera A. Brincat Stellini fakkret li t-tielet konferenza ser isseħh f' Cugir fir-Rumanija bejn l-14 u t-18 ta' Settembru 2017 u din ser tittratta t-tema “*Single Market Affecting Small Economies*”.

15.4. Is-Sindku ppropona li d-delegazzjoni tkun komposta mill-Kunsillieri A. Brincat Stellini u J. Gauci, akkumpanjati mill-uffiċjal tal-Kunsill D. Fenech Gambin. Ġie ssuġġerit li jkun hemm rappreżentanti mill-Art Club 2000, flimkien mal-koppja mużiċisti Joe u Alice Grech. Is-Sur J. Buttigieg appella sabiex tinghata konferma bla dewmien, minhabba li dan jaffettwa l-ispiza tal-ivjaġġar.

15.5. Il-Kunsill innota t-tagħrif mogħti, filwaqt li approva l-proposta mressqa skont il-minuta 15.4.

AĠĠORNAMENT

Is-seduta spiċċat fid-9.40 pm u giet aġġornata għal nhar it-Tnejn, 28 ta' Awwissu 2017 fis-6.00 pm.

John Buttigieg
Sindku

Carmel Debono
Segretarju Eżekuttiv